

## **Il-Kummissjoni Ewropea**

Pubblikazzjoni ta' pożizzjoni vakanti għall-kariga ta' Konsulent *Hors Classe* – Rappreżentant tal-UE għall-SMEs

(Agent Temporanju – Grad AD15)

(Ingagġ ta' Agent Temporanju skont l-Artikolu 2(a) tal-Kundizzjonijiet tal-Impjieg Applikabbli għall-Aġenti l-Oħra)

COM/2023/20097

### **Min ahna**

Il-Kummissjoni Ewropea hija determinata li tiegħu azzjoni soda b'appoġġ għall-intrapriżi żgħira u ta' daqs medju (SMEs), filwaqt li tirrikonoxxi r-rwol li għandhom fil-kisba tat-tranżizzjoni għal ekonomija ekoloġika, diġitali u reżiljenti, kif ukoll il-kontribut tagħhom għall-prosperità fit-tul tal-UE.

F'dan il-kuntest, il-Kummissjoni adottat Komunikazzjoni dwar Pakkett ta' Għajnuna għall-SMEs, li jinkludi l-ħatra ta' Rappreżentant tal-UE apposta għall-SMEs (COM (2023) 535 final) biex jipprovdi gwida u konsulenza lill-Kummissjoni dwar kwistjonijiet b'rabta mal-SMEs u biex jaqbeż għall-interessi tal-SMEs esternament.

### **X'qegħdin niproponu**

Kariga ta' Rappreżentant tal-UE għall-SMEs li għandu jirrapporta direttament lill-President, filwaqt li jirrapporta wkoll lill-Kummissarju għas-Suq Intern dwar l-attivitajiet kollha relatati mal-SMEs imwettqa flimkien mas-servizzi tad-Direttorat Ġenerali għas-Suq Intern, l-Industrija, l-Intraprenditorija u l-SMEs (id-DĠ GROW), li għandu jappoġġa l-hidma tar-Rappreżentant.

Ir-Rappreżentant tal-UE għall-SMEs jippresjedi n-Network tar-Rappreżentanti għall-SMEs, grupp ta' esperti ta' livell għoli magħmul minn rappreżentanti nazzjonali tal-SMEs u bl-organizzazzjonijiet tan-negozju bħala osservaturi, u jirrapporta annwalment fuq il-kisbiet.

Fuq il-bażi tal-osservazzjonijiet min-Network tar-Rappreżentanti għall-SMEs, ir-Rappreżentant tal-UE għall-SMEs jipprovdi wkoll gwida u konsulenza lill-Kummissjoni dwar kwistjonijiet b'rabta mal-SMEs, filwaqt li jikkontribwixxi biex il-leġiżlazzjoni tal-UE ssir b'mod favorevoli għall-SMEs u biex jitnaqqas il-piż amministrattiv għall-SMEs.

Barra minn hekk, ir-Rappreżentant se jkun involut fl-Aġenda għal Regolamentazzjoni Ahjar tal-Kummissjoni, u jiehu sehem fis-seduti ta' smiġħ tal-Bord tal-Iskrutinju Regolatorju mad-Direttorati Ġenerali dwar inizjattivi li għandhom impatt kbir fuq l-SMEs. Ir-Rappreżentant tal-UE għall-SMEs se jiddefendi l-interessi tal-SMEs esternament ukoll.

B'mod aktar speċifiku, il-kompiti tar-Rappreżentant tal-UE għall-SMEs jinkludu:

### **In-Network tar-Rappreżentanti għall-SMEs**

- a) Ir-Rappreżentant tal-UE għall-SMEs se jippresjedi l-laqgħat tan-Network tar-Rappreżentanti għall-SMEs, jiggwida l-hidma tan-Network u jiżgura l-iskambju ta' prattiċi tajba fir-rigward tas-salvagwardji tal-interessi tal-SMEs mal-istituzzjonijiet tal-UE u tal-Istati Membri.
- b) Ir-Rappreżentant għall-SMEs se jkun f'kuntatt mill-qrib u regolari mal-SMEs u mal-assoċjazzjonijiet tagħhom.

### Gwida u konsulenza dwar il-politika b'rabta mal-SMEs

- a) Ir-Rappreżentant tal-UE għall-SMEs se jkun qiegħed jippromwovi l-prinċipju “Ahseb l-Ewwel fiż-Żgħir” fil-Kummissjoni Ewropea u f'konferenzi u laqgħat esterni.
- b) Ir-Rappreżentant tal-UE għall-SMEs se jkun qiegħed jipprovdi konsulenza lill-Kummissjoni dwar kwistjonijiet relatati mal-SMEs, pereż. b'rabta mal-ekosistemi industrijali kollha, rigward il-kwistjonijiet orizzontali relatati mal-SMEs, u l-iżviluppi tal-politika tal-SMEs fl-Istati Membri.
- c) Ir-Rappreżentant tal-UE għall-SMEs se jipprovdi gwida u kuntest dwar kif tiġi implimentata l-politika Ewropea dwar l-SMEs, u se jiffaċilita l-integrazzjoni tal-kwistjonijiet ta' rilevanza għall-SMEs fl-oqsma ta' politika kollha, u jipprovdi konsulenza lill-Kummissjoni u lill-koleġislaturi dwar kif jappoġġaw lill-SMEs matul il-fażi ta' introduzzjoni gradwali ta' leġiżlazzjoni ġdida.
- d) Ir-Rappreżentant tal-UE għall-SMEs se jippreżenta rapport annwali lill-Kulleġġ tal-Kummissarji dwar suġġetti relatati mal-SMEs, inkluża l-kwistjoni tal-kost tal-konformità u kumulattiv, u jiddiskuti dan ir-rapport mal-Kulleġġ. Jekk issir talba, ir-Rappreżentant tal-UE għall-SMEs jippreżenta rapporti *interim*.
- e) Bi qbil mal-Presidenza tal-Kunsill, ir-Rappreżentant tal-UE għall-SMEs se jirrapporta annwalment lill-Kunsill tal-Kompetittività dwar il-hidma tan-Network ta' Rappreżentanti tal-SMEs, u dan ir-rapport annwali jqiegħdu għad-disponibbiltà tal-Kumitati rilevanti tal-Parlament Ewropew.
- f) Ir-Rappreżentant tal-UE għall-SMEs jista' jiehu sehem fit-Taskforce għall-Eżekuzzjoni tas-Suq Uniku għal ċerti punti relatati mal-SMEs.
- g) Ir-Rappreżentant tal-UE għall-SMEs se jkun involut mill-qrib fil-hidma rigward l-aġġornament tad-definizzjoni ta' SME, l-iżvilupp ta' definizzjoni armonizzata għall-kumpaniji żgħar b'kapitalizzazzjoni medja u t-tnejn ta' proposti leġiżlattivi fid-dawl ta' definizzjonijiet ġodda jew riveduti bħal dawn.

### Regolamentazzjoni aħjar u tnaqqis tal-piż amministrattiv

- h) Ir-Rappreżentant tal-UE għall-SMEs, flimkien man-Network tar-Rappreżentanti għall-SMEs, se jgħaddi mill-għarbiel tiegħu l-leġiżlazzjoni tal-UE tal-futur rilevanti għall-SMEs u, flimkien mal-partijiet ikkonċernati tal-SMEs, se jindika lill-Kummissjoni, dawk il-leġiżlazzjonijiet li jisthoqqlhom attenzjoni mill-qrib mill-perspettiva tal-SMEs u segwitu biex ikun żgurat li l-impatt tagħhom fuq l-SMEs ikun analizzat kif support.
- i) Ir-Rappreżentant tal-UE għall-SMEs se jkun involut mill-qrib fil-proċess tas-Semestru Ewropew, b'mod partikolari billi jiehu sehem fil-valutazzjonijiet tas-sitwazzjoni fl-Istati Membri, f'dak li jirrigwarda l-SMEs.
- j) Ir-Rappreżentant tal-UE għall-SMEs se jgħin biex jixxandru s-sejthiet għall-evidenza u l-konsultazzjonijiet pubbliċi biex jittejjeb ir-rispons mill-SMEs u biex l-assocjazzjonijiet nazzjonali tal-SMEs jiġu mhegga jipprovdu *data* għall-evalwazzjonijiet u l-valutazzjonijiet tal-impatt
- k) Ir-Rappreżentant tal-UE għall-SMEs jista' jissuġġerixxi analiżi addizzjonali tal-impatti relatati mal-SMEs matul il-proċess koleġiżlattiv fl-eventwalità ta' bidliet fis-sostanza tal-proposta li jolqtu lill-SMEs; suġġeriment ta' dan it-tip isir lill-Parlament Ewropew u lill-Kunsill rispettivament u l-partijiet ikkonċernati jiġu mgħarrfa bih.
- l) Ir-Rappreżentant tal-UE għall-SMEs se jikkontribwixxi biex jidentifika suġġetti għall-programm ta' hidma annwali tal-Pjattaforma Fit for Future u biex jidentifika l-isfidi u l-possibbiltajiet il-godda għall-SMEs, billi jiehu sehem fil-laqgħat tal-Pjattaforma Fit for Future biex jagħti daqqa t'id fl-identifikazzjoni tal-leġiżlazzjoni eżistenti li hija partikolarment oneruża għall-SMEs u jissuġġerixxi soluzzjonijiet favorevoli għall-utent lill-Kummissjoni sabiex ikun aktar faċli għall-SMEs li jikkonformaw mal-leġiżlazzjoni.
- m) Ir-Rappreżentant tal-UE għall-SMEs se jikkontribwixxi biex tiġi stabbilita metodoloġija li tikkalkula l-kost kumulattiv u tal-konformità għall-SMEs.

- n) Ir-Rappreżentant tal-UE għall-SMEs se jikkontribwixxi għall-ħidma biex l-obbligi ta' rapportar jiġu razzjonalizzati bl-għan li jitnaqqsu progressivament b'25 % fil-livell tal-UE.
- o) Ir-Rappreżentant tal-UE għall-SMEs se jkun qiegħed jissensibilizza fir-rigward tal-aspetti relatati mal-SMEs fl-Agenda tal-Kummissjoni għal Regolamentazzjoni Aħjar, bi djalogu regolari mal-Bord tal-Iskrutinju Regolatorju, u billi jieħu sehem f'seduti tas-smiġħ tal-Bord mad-Direttorati Ġenerali rigward l-inizjattivi li għandhom impatt kbir fuq l-SMEs. F'dan il-kuntest, ir-Rappreżentant tal-UE għall-SMEs jista' jqajjem kwistjonijiet u jiġbed l-attenzjoni tal-Bord rigward impatti avversi sinifikanti fuq l-SMEs, opzjonijiet addizzjonali potenzjali biex jiġu mmitigati, l-affidabbiltà tal-analiżi tal-kostijiet/benefiċċji u l-kompetittività u l-attivitajiet ta' konsultazzjoni.
- p) Ir-Rappreżentant tal-UE għall-SMEs se jippromwovi l-użu kif suppost tal-metodoloġija tat-“test tal-SMEs” mis-Servizzi tal-Kummissjoni, f'kooperazzjoni mal-membri tan-Netzwerk tar-Rappreżentanti għall-SMEs li jkun rapporteur għar-Regolamentazzjoni Aħjar.

### **X'qegħdin infittxu (il-kriterji tas-selezzjoni)**

Il-kandidati għandu jkollhom:

#### **Kwalitajiet personali**

- Hiliet interpersonali, ta' rappreżentanza u ta' negozjazzjoni stabbiliti sew f'livell għoli u kapaċità ta' komunikazzjoni b'mod effettiv u effiċjenti mal-partijiet ikkonċernati kollha fil-Kummissjoni u lil hinn minnha, sabiex trawwem relazzjonijiet fdati magħhom u tirrappreżenta lill-Kummissjoni f'fora ta' negozju u istituzzjonali;
- Reputazzjoni b'saħħha fil-komunità tal-SMEs tal-UE tant li titqies bħala kontroparti awtoritattiva tal-UE għar-rappreżentanti nazzjonali tal-SMEs, l-organizzazzjonijiet tan-negozju u shab oħra rilevanti jkun punt favorevoli mixtieq.

#### **Hiliet u esperjenza speċjalizzati**

- Komprensjoni approfondita tal-ixpruni ewlenin tal-attività tan-negozju intraprenditorjali, l-opportunitajiet għat-tkabbir u l-innovazzjoni tan-negozju u r-restrizzjonijiet għalihom, peress li dawn jirrigwardaw lill-SMEs fl-ekonomija Ewropea moderna.
- Għarfien fis-sod tal-isfidi amministrattivi li jhabbtu wiċċhom magħhom l-SMEs biex jiżguraw il-konformità mal-politika u l-leġiżlazzjoni tal-UE;
- Esperjenza fis-salvagwardja u r-rappreżentanza tal-interessi tal-SMEs, bħal pereżempju permezz ta' networks iddedikati tan-negozju jew istituzzjonali;
- Għarfien fis-sod jew esperjenza fil-ħidma tal-amministrazzjonijiet pubbliċi Ewropej u/jew nazzjonali, inkluż b'rabta mal-proċess tal-UE tat-teħid ta' deċiżjonijiet u t-tfassil tal-politika;
- Esperjenza fil-qasam tan-negozju jew fl-imprenditorjat jew esperjenza akkademika fil-qasam tal-politika tal-SMEs jew industrijali titqies bħal punt favorevoli.

#### **Hiliet ta' konsulenza**

- Kapaċità bil-provi li tipprovdi gwida u konsulenza strateġiċi rigward it-titjib tal-kundizzjonijiet tan-negozju, l-iżvilupp tal-politika u l-leġiżlazzjoni fl-ogħla livell fil-qasam tal-politika industrijali, l-imprenditorija u l-SMEs,
- Kapaċità li tista' tintwera li tipprovdi konsulenza rigward l-implimentazzjoni u l-integrazzjoni tal-politika tal-SMEs u li tipprovdi gwida dwar l-appoġġ għall-SMEs matul l-introduzzjoni gradwali ta' leġiżlazzjoni ġdida.

- Kapaċità li tanalizza, tivvaluta u tirrapporta dwar l-impatt (potenzjali) tal-inizjattivi ta' politika u tal-leġiżlazzjoni dwar l-SMEs u li ssawwar rakkomandazzjonijiet u proposti fis-sod.

### Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jiġu kkunsidrati biss għall-fażi tas-selezzjoni abbażi tar-rekwiżiti formali li ġejjin, li jridu jiġu ssodisfati **sal-iskadenza għall-applikazzjonijiet**:

- Nazzjonalità: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- Lawrja jew diploma mill-università: il-kandidati jrid ikollhom:
  - livell ta' edukazzjoni li jikkorrispondi għal studji universitarji mitmuma ċċertifikati b'diploma meta l-perjodu normali tal-edukazzjoni universitarja jkun ta' 4 snin jew aktar;
  - jew inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' minn tal-inqas sena meta l-perjodu normali tal-edukazzjoni universitarja jkun minn tal-inqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt).
- Esperjenza professjonali: il-kandidati jrid ikollhom minn tal-inqas 15-il sena esperjenza professjonali postgradwatorja<sup>1</sup> f'livell li l-kwalifiki msemija hawn fuq jagħtu aċċess għalih.
- Esperjenza ta' konsulenza: minn tal-inqas 5 snin mill-esperjenza professjonali postgradwatorja jridu jkunu nkisbu f'kariga ta' konsulenza ta' livell għoli.
- Lingwi: il-kandidati jrid ikollhom għarfien tajjeb ħafna ta' waħda mil-lingwi uffiċjali tal-Unjoni Ewropea<sup>2</sup> u għarfien sodisfaċenti ta' lingwa oħra minn dawn il-lingwi uffiċjali. Waqt l-intervista/i, il-bordijiet tas-selezzjoni se jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista jew parti minnha ssir b'din il-lingwa l-oħra.
- Età massima: il-kandidati ma jridux ikunu laħqu l-età regolari tal-irtirar, li għall-uffiċjali temporanji tal-Unjoni Ewropea hija definita bħala l-aħħar tax-xahar li fih il-persuna tagħlaq 66 sena (ara l-Artikolu 47 tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea<sup>3</sup>).

### Selezzjoni u haġra

Is-selezzjoni u l-ħatra jsiru skont il-proċeduri tas-selezzjoni u tar-reklutaġġ tal-Kummissjoni Ewropea (ara: id-Dokument dwar il-Politika għall-Uffiċjali f'Karigi Għolja<sup>4</sup>).

<sup>1</sup> L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hlas u bħala impjegat (kull tip ta' kuntratt) jew fornitur ta' servizz. L-attivitàjiet professjonali li jkunu saru fuq bażi part-time għandhom jiġu kkalkulati *pro rata*, abbażi tal-perċentwal iċċertifikat ta' sigħat full-time li jkunu nħadmu. Il-leave tal-maternità/leave parental/leave għall-adozzjoni jitqies jekk ikun fil-qafas ta' kuntratt ta' xogħol. Id-dottorati jiġu assimilati mal-esperjenza professjonali, anki meta ma jkunux bi hlas, iżda għal perjodu ta' mhux aktar minn 3 snin, dment li d-dottorat ikun ġie kkompletat b'eżitu pożittiv. Perjodu partikolari jista' jingħadd darba biss.

<sup>2</sup> <https://eur-lex.europa.eu/legal-content/MT/TXT/PDF/?uri=CELEX:01958R0001-20130701&qid=1408533709461&from=MThttps://eur-lex.europa.eu/legal-content/MT/TXT/?uri=CELEX%3A01958R0001-20130701>  
<sup>3</sup> <https://eur-lex.europa.eu/legal-content/MT/TXT/?uri=CELEX%3A01962R0031-20140701>

<sup>4</sup> [https://commission.europa.eu/jobs-european-commission/job-opportunities/managers-european-commission\\_en#documents](https://commission.europa.eu/jobs-european-commission/job-opportunities/managers-european-commission_en#documents) (jeżisti bl-Ingliż biss)

Bħala parti minn din il-proċedura tas-selezzjoni, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tas-selezzjoni msemmija hawn fuq, u li jistgħu jiġu mistiedna għal intervista mal-bord tal-preselezzjoni.

Wara dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (CCA, Consultative Committee on Appointments) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jissejġu għal intervista mas-CCA jipparteċipaw f'ċentru ta' valutazzjoni tal-manigment ta' jum sħiħ immexxi minn konsulenti ta' reklutaġġ esterni. Filwaqt li jqis ir-riżultati tal-intervista u r-rapport ta' ċentru ta' valutazzjoni, is-CCA jistabbilixxi lista qasira ta' kandidati li jikkunsidra adattati għall-kariga.

Il-kandidati fil-lista qasira tas-CCA jiġu intervistati mill-Membru/i rilevanti tal-Kummissjoni.

Wara dawn l-intervisti, il-Kummissjoni Ewropea tiegħu d-deċiżjoni dwar il-ħatra.

Il-kandidat selezzjonat irid ikun wettaq kull obbligu impost mil-liġi dwar is-servizz militari, jipproduċi r-referenzi adegwati dwar il-karattru tiegħu meħtieġa sabiex jaċċertaw l-idoneità tiegħu għat-twetliq ta' dmirijietu u jrid ikun fiżikament f'saħħtu biex iwettaq dmirijietu.

Il-kandidat selezzjonat għandu jkollu ċertifikat validu ta' approvazzjoni tas-sigurtà mingħand l-awtorità tas-sigurtà nazzjonali tiegħu, jew ikun f'pożizzjoni li jiksbi. Approvazzjoni tas-sigurtà personali hija deċiżjoni amministrattiva li tiġi wara t-tlestija ta' skrinjar tas-sigurtà mwettaq mill-awtorità kompetenti tas-sigurtà nazzjonali tal-individwu skont il-liġijiet u r-regolamenti tas-sigurtà nazzjonali applikabbli, u li tiċċertifika li individwu jista' jithalla jaċċessa informazzjoni klassifikata sa livell speċifikat. (Ta' min jinnota li l-proċedura neċessarja biex tinkiseb approvazzjoni tas-sigurtà tista' tibda biss wara li ssir talba mill-impjegatur, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha nġatat mill-Istat Membru kkonċernat u l-proċedura tal-approvazzjoni ma tkunx giet kompluta bl-informazzjoni meħtieġa legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EU Classified Information, EUCI) fil-livell ta' CONFIDENTIEL UE/EU CONFIDENTIAL jew oġġla, u lanqas ma jkun jista' jattendi laqgħat li fihom tiġi diskussa tali EUCI.

## **Opportunitajiet indaqs**

F'konformità mal-Artikolu 1d tar-Regolamenti tal-Persunal, il-Kummissjoni Ewropea għandha oġġettiv strateġiku li tikseb l-ugwaljanza bejn il-ġeneri fil-livelli kollha tal-manigment sa tmiem il-mandat attwali tagħha u tapplika politika ta' opportunitajiet indaqs li tinkoraġġixxi l-applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku kumplessiv.

## **Kundizzjonijiet tal-impjieg**

Is-salarji u l-kundizzjonijiet tal-impjieg huma stabbiliti fil-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea.

Il-kandidat selezzjonat jiġi impjegat mill-Kummissjoni Ewropea bħala Aġent Temporanju fil-grad AD 15. Il-kandidat jiġi kklassifikat skont it-tul ta' żmien tal-esperjenza professjonali preċedenti tiegħu fl-iskala 1 jew fl-iskala 2 f'dan il-grad.

Jinhatar għal perjodu inizjali ta' erbgħa snin, li possibbilment jista' jiġi estiż b'perjodu massimu ta' sentejn.

L-applikanti għandhom jieħdu nota tar-rekwiżit skont il-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea li l-persunal il-ġdid kollu għandu jtemm b'suċċess perjodu ta' prova ta' 9 xhur.

Il-post tax-xogħol huwa Brussell, il-Belġju.

### **Indipendenza u dikjarazzjoni tal-interessi**

Matul il-proċess ta' selezzjoni, il-kandidati li isimhom jitniżżel fil-lista qasira jintalbu jagħmlu dikjarazzjoni ta' impenn li jaġixxu b'mod indipendenti fl-interess pubbliku u jiddikjaraw kull interess, li jista' jitqies bħala li jippreġudika l-indipendenza tagħhom.

### **Informazzjoni importanti għall-kandidati**

Infakkru lill-kandidati li x-xogħol tal-bordijiet tas-selezzjoni huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u lanqas ma' jista' jagħmel hekk haddiehor f'isimhom. Kull mistoqsija għandha tiġi indirizzata lis-segretarjat tal-bord rilevanti.

### **Protezzjoni ta' data personali**

Il-Kummissjoni se tiżgura li d-data personali tal-kandidati tkun ipproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill <sup>5</sup>. Dan japplika b'mod partikolari għall-kunfidenzjalità u għas-sigurtà ta' dik id-data.

### **Il-proċedura tal-applikazzjoni**

Qabel tibgħat l-applikazzjoni tiegħek, għandek tivverifika bir-reqqa jekk tissodisfax ir-rekwiżiti tal-eligibbiltà kollha ("Kundizzjonijiet ta' ammissjoni"), b'mod partikolari dwar it-tipi ta' diploma, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehed mir-rekwiżiti ta' eligibbiltà, tiġi eskluż awtomatikament mill-proċedura tas-selezzjoni.

Jekk tkun trid tapplika, trid tirreġistra bl-internet fis-sit web li ġej u timxi mal-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

---

<sup>5</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

Irid ikollok indirizz tal-posta elettronika validu. Dan jintuża biex tiġi kkonfermata r-registrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, nitolbuk tinforma lill-Kummissjoni Ewropea bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek, trid ittella' CV f'format PDF, preferibbilment fil-format tal-Europass CV<sup>6</sup>, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-registrazzjoni online tiegħek, tirċievi email li tikkonferma li l-applikazzjoni tiegħek tkun ġiet irregistrata. **Jekk ma tirċevix email ta' konferma, l-applikazzjoni tiegħek ma tkunx ġiet irregistrata!**

Ta' min jinnota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

**L-applikazzjonijiet li jintbagħtu bil-posta elettronika ma jiġux aċċettati.** Jekk tkun teħtieġ iktar informazzjoni u/jew tiltaqa' ma' problemi tekniċi, ibgħat email lil: [HR-MANAGEMENT-ONLINE@ec.europa.eu](mailto:HR-MANAGEMENT-ONLINE@ec.europa.eu)

Hija r-responsabbiltà tiegħek li timla r-registrazzjoni online fil-hin. Nagħtuk parir biex ma thallix għall-aħħar jiem biex tapplika, billi traffiku qawwi fuq l-internet jew problema fil-konnessjoni tal-internet tiegħek jistgħu jwasslu biex ir-registrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-registrazzjonijiet, ma tkunx tista' ddahħal iktar *data*. Ir-registrazzjonijiet li jaslu tard ma jiġux aċċettati.

## Data tal-gheluq

Id-data tal-gheluq għar-registrazzjoni hija l-**25 ta' Ottubru 2023, 12.00 nofsinhar, hin ta' Brussell**, u wara ma jkunx iktar possibbli li tirregistra.

---

<sup>6</sup> Tista' ssib informazzjoni dwar kif tohloq is-CV tal-Europass tiegħek online hawnhekk: <https://europa.eu/europass/mt/create-europass-cv>